

भर्ती विज्ञप्ति
सेना शिक्षा कोर में विज्ञान तथा कला संकाय में हवलदार अनुदेशक की भर्ती

1. भारतीय सेना की सेना शिक्षा कोर में हवलदार शिक्षा अनुदेशक की भर्ती के लिए विज्ञान तथा कला संकाय में योग्य पुरूष अभ्यर्थियों से आवेदन पत्र आमंत्रित किए जाते हैं ।

2. **रिक्तियाँ.** रिक्तियाँ भर्ती प्रक्रिया के समापन से पूर्व सम्बंधित सेना मुख्यालय द्वारा जारी की जाएंगी ।

3. **योग्यता.**

(क) **आयुसीमा.**

(i) **सिविल अभ्यर्थी.** सिविल अभ्यर्थियों की आयु **01 अक्टूबर 2017** को 20 वर्ष से कम तथा 25 वर्ष से अधिक नहीं होनी चाहिए । (अर्थात् अभ्यर्थियों का जन्म **01 अक्टूबर 1992** से **30 सितम्बर 1997** के बीच हुआ हो, दोनों तारीखें शामिल)

(ii) **सेवारत सैनिकों को पुनः प्रवेश होने पर.** सेवारत सैनिक अभ्यर्थियों की आयु **01 अक्टूबर 2017** को 20 वर्ष से कम तथा 28 वर्ष से अधिक नहीं होनी चाहिए । (अर्थात् अभ्यर्थियों का जन्म **01 अक्टूबर 1989** से **30 सितम्बर 1997** के बीच हुआ हो, दोनों तारीखें शामिल)

(ख) **शैक्षिक योग्यता.** हवलदार शिक्षा अनुदेशक की भर्ती के लिए अभ्यर्थी को अंग्रेजी अथवा हिंदी अथवा दोनों भाषाओं का कार्यकारी ज्ञान होना अनिवार्य है । अभ्यर्थी को किसी मान्यता प्राप्त विश्वविद्यालय से निम्न में से किसी एक विषय में स्नातक अथवा स्नातकोत्तर होना चाहिए ।

(i) **विज्ञान संकाय.** बी.एस. सी. / बी.एस. सी.(आई. टी) / बी.सी.ए. / बी.ई. / बी.टैक. / एम. एस. सी. / एम. एस. सी. (आई टी) / एम. सी.ए. / एम. टैक. (बी.एड. के साथ या बी.एड. के बिना) निम्नलिखित में से किसी भी विषय के साथ:-

- | | |
|-------------------|-----------------------|
| (अ) भौतिक विज्ञान | (ई) वनस्पति विज्ञान |
| (ब) रसायन विज्ञान | (फ) जन्तु विज्ञान |
| (स) गणित | (ग) इलेक्ट्रॉनिक्स |
| (द) जीव विज्ञान | (ह) कम्प्यूटर विज्ञान |

(ii) **कला संकाय.** बी.ए. / एम. ए. (बी.एड के साथ या बी.एड. के बिना) निम्नलिखित में से किसी भी विषय के साथ:-

- | | |
|----------------------|----------------------|
| (अ) अंग्रेजी साहित्य | (फ) राजनीतिक विज्ञान |
| (ब) हिन्दी साहित्य | (ग) अर्थ शास्त्र |
| (स) उर्दू साहित्य | (ह) मनोविज्ञान |
| (द) इतिहास | (ज) गणित |
| (ई) भूगोल शास्त्र | (क) समाज शास्त्र |

4. चिकित्सा मापदण्ड.

(क) अभ्यर्थी को शारीरिक तथा मानसिक रूप से पूर्णतः स्वस्थ होना चाहिए। छाती पूर्णतः विकसित एवं फैलाव न्यूनतम 5 से.मी. होना चाहिए। दोनों कानों से सामान्य सुनाई देना चाहिए। मसूढ़े तथा दाँत स्वस्थ और न्यूनतम 14 दंत प्वाइंट होने चाहिए। अभ्यर्थी को हड्डियों का टेड़ापन, हाइड्रोसिल, वेरिकोस वेइंस तथा बवासीर इत्यादि कोई रोग नहीं होना चाहिए।

(ख) सेवारत सैनिकों (पुनः भर्ती के लिए) की मेडिकल कैटेगरी SHAPE-1A होना अनिवार्य है। भर्ती रैली के समय सेवारत सैनिकों को भर्ती चिकित्सकीय जाँच से मुक्त रखा जाएगा। सेवारत सैनिक अपने साथ सेना के सक्षम चिकित्सा प्राधिकारी द्वारा जारी मेडिकल प्रमाण पत्र लाएंगे जिसमें उसकी वर्तमान मेडिकल कैटेगरी दर्शाई गई हो तथा वह प्रमाण पत्र सेवारत सैनिक की वर्तमान पदस्थापना की यूनिट के कमान अधिकारी द्वारा प्रति हस्ताक्षरित हो।

5. न्यूनतम शारीरिक मापदण्ड. देश को क्षेत्रवार बाँटा गया है। क्षेत्रवार न्यूनतम शारीरिक मापदण्ड निम्नानुसार हैं:-

क्रमाँक	क्षेत्र	ऊँचाई (से.मी.)	छाती (से.मी.)	वजन (कि.ग्रा.)
(क)	पश्चिमी हिमालयीन क्षेत्र ¹	162	77	48
(ख)	पूर्वी हिमालयीन क्षेत्र ²	160	77	48
(ग)	देश के शेष भाग	162	77	50

नोट:- पश्चिमी हिमालयीन क्षेत्र¹ में जम्मू और काश्मीर, हिमाचल प्रदेश, पंजाब के पर्वतीय क्षेत्र (हिमाचल प्रदेश और पंजाब की अंतर्राज्यीय सीमा के दक्षिण और पश्चिम का इलाका तथा मुकेरियाँ, होशियारपुर, गढ शंकर और रोपड़ मार्ग के उत्तर और पूर्व का इलाका), गढवाल और कुमाऊँ (उत्तराखण्ड) राज्य शामिल हैं।

पूर्वी हिमालयीन क्षेत्र² में सिक्किम, नागालैण्ड, अरुणाचल प्रदेश, मणिपुर, त्रिपुरा, मिज़ोरम, मेघालय, असम तथा पश्चिम बंगाल के पर्वतीय क्षेत्र (दार्जीलिंग जिला) राज्य शामिल हैं।

6. अनुवीक्षण (स्क्रीनिंग).

(क) **प्रारम्भिक अनुवीक्षण.** अभ्यर्थियों की जाँच पड़ताल (स्क्रीनिंग) सभी मुख्यालय भर्ती ज़ोन, स्वतंत्र भर्ती कार्यालय (दिल्ली कैण्ट) द्वारा जारी कार्यक्रम के अनुसार की जाएगी। अभ्यर्थी सम्बंधित मुख्यालय भर्ती ज़ोन / स्वतंत्र भर्ती कार्यालय दिल्ली कैण्ट से उस स्थान की रैली का विवरण प्राप्त कर लें जहाँ के वे स्थायी निवासी हैं। सभी भर्ती कार्यालयों के डाक पते **पैरा 10** में दिए गए हैं।

(ख) **शारीरिक फिटनेस टेस्ट (पी एफ टी).** स्क्रीनिंग प्रक्रिया के तहत अभ्यर्थी का शारीरिक फिटनेस टेस्ट किया जाएगा। अभ्यर्थियों को सभी शारीरिक फिटनेस टेस्ट में सफल होना होगा। अंतिम मैरिट का निर्धारण करते समय पी एफ टी में प्राप्त अंकों पर विचार नहीं किया जाएगा। निम्नलिखित टेस्ट निर्धारित मापदण्डों के अनुसार लिए जाएंगे।

क्रमाँक	शारीरिक फिटनेस टेस्ट
(i)	1.6 कि. मी. दौड़
(ii)	पुल अप (बीम)
(iii)	बैलेंस
(iv)	9 फुट का गद्दा लाँघना

7. **भर्ती की प्रक्रिया.**

(क) **लिखित परीक्षा.** केवल स्क्रीनिंग में चुने गए तथा चिकित्सकीय रूप से फिट पाए गए अभ्यर्थियों को ही लिखित परीक्षा में भाग लेने की अनुमति होगी । लिखित परीक्षा 29 अक्टूबर 2017 को आयोजित की जाएगी तथा उसमें निम्नलिखित प्रश्नपत्र शामिल होंगे:-

- (i) **प्रथम प्रश्नपत्र.** प्रथम प्रश्नपत्र सभी अभ्यर्थियों के लिए एक समान तथा अनिवार्य होगा । इस प्रश्नपत्र में सामान्य ज्ञान तथा सामान्य अंग्रेज़ी से सम्बंधित 50 वस्तु निष्ठ प्रश्न होंगे ।
- (ii) **द्वितीय प्रश्नपत्र (विज्ञान संकाय).** यह प्रश्नपत्र विज्ञान संकाय के अभ्यर्थियों के लिए अनिवार्य होगा । इसमें भौतिक विज्ञान, रसायन विज्ञान, कम्प्यूटर विज्ञान, जीव विज्ञान तथा गणित विषय से सम्बंधित 50 वस्तु निष्ठ प्रश्न होंगे ।
- (iii) **द्वितीय प्रश्नपत्र (कला संकाय).** यह प्रश्नपत्र कला संकाय के अभ्यर्थियों के लिए अनिवार्य होगा । इसमें इतिहास, भूगोल, राजनीति विज्ञान, अर्थशास्त्र तथा गणित विषय से सम्बंधित 50 वस्तु निष्ठ प्रश्न होंगे ।
- (iv) **मार्किंग सिस्टम.** सभी उत्तर ओ एम आर शीट पर ही मार्क किए जाएंगे ।

प्रश्नपत्र	अंक		
	अधिकतम	उत्तीर्णांक	ऋणात्मक
प्रथम प्रश्नपत्र	50	20	प्रत्येक गलत उत्तर पर $\frac{1}{4}$ अंक काट दिए जाएंगे ।
द्वितीय प्रश्नपत्र (विज्ञान संकाय)	50	20	
द्वितीय प्रश्नपत्र (कला संकाय)	50	20	

(ख) **शिक्षण अभिरूचि परीक्षा व साक्षात्कार.** लिखित परीक्षा में सफल अभ्यर्थी, मेरिट लिस्ट के अनुसार सेना शिक्षा कोर प्रशिक्षण कॉलेज एवम् केंद्र, पचमढी में आयोजित शिक्षण अभिरूचि परीक्षा तथा साक्षात्कार में भाग लेंगे ।

- (i) **परिवहन.** अभ्यर्थियों को भर्ती कार्यालयों, जहाँ उन्होंने लिखित परीक्षा में भाग लिया हो (निकटतम रेलवे स्टेशन) से पिपरिया रेलवे स्टेशन (मध्यप्रदेश) तक की यात्रा के लिए मुफ्त रेलवे वारण्ट जारी किए जाएंगे । जो अभ्यर्थी भर्ती के लिए अयोग्य पाए जाएंगे उन्हें उनके गृह स्टेशन अथवा भर्ती कार्यालय में से जो भी निकट हो जाने के लिए कमाण्डेण्ट सेना शिक्षा किर प्रशिक्षण कॉलेज एवम् केंद्र, पचमढी (म.प्र.) द्वारा वापसी यात्रा के लिए वारण्ट जारी किए जाएंगे ।
- (ii) **भोजन एवम् आवास.** शिक्षण अभिरूचि परीक्षा व साक्षात्कार के दिन पचमढी में अभ्यर्थियों के रूकने तथा भोजन की निशुल्क सुविधा प्रदान की जाएगी । इस अवधि में कोई गुजारा भत्ता अथवा यात्रा भत्ता प्रदान नहीं किया जाएगा ।

(ग) **प्रशिक्षण.** सभी प्रकार से सफल अभ्यर्थी जिन्हें अंतिम मेरिट में चयनित किया गया हो, को सेना शिक्षा कोर में भर्ती किया जाएगा तथा सेना शिक्षा कोर प्रशिक्षण कॉलेज एवम् केंद्र, पचमढी (म.प्र.) में तकरीबन 1 वर्ष तक सैन्य व तकनीकी प्रशिक्षण दिया जाएगा । प्रशिक्षण के दौरान किसी भी स्तर पर अयोग्य पाए जाने पर अभ्यर्थी को निकाला जा सकता है ।

8. **सेवा की शर्तें.**

(क) **नियुक्ति.** सैन्यकर्मियों को 24 वर्ष की कलर सर्विस तथा 02 वर्ष की रिज़र्व सर्विस अथवा 49 वर्ष की आयु प्राप्त करने, जो भी पहले हो, तक की अवधि के लिए सर्विस में रखा जाएगा।

(ख) **वेतन भत्ते.**

(i) **ग्रुप (एक्स) स्नातकोत्तर / स्नातक उपाधि धारक बी. एड. सहित.** सफलतापूर्वक प्रशिक्षण पूर्ण करने के उपरांत छठे केंद्रीय वेतन आयोग के अनुसार आपको वेतन बैण्ड-1 (रूपए 5200-20200) में रखा जाएगा। आप प्रतिमाह रूपए 2800 ग्रेड वेतन + सैन्य सर्विस वेतन (रूपए 2000) + ग्रुप एक्स वेतन (रूपए 1400) के भी पात्र होंगे।

(ii) **ग्रुप (वाय) स्नातक उपाधि धारक.** सफलतापूर्वक प्रशिक्षण पूर्ण करने के उपरांत छठे केंद्रीय वेतन आयोग के अनुसार आपको वेतन बैण्ड-1 (रूपए 5200-20200) में रखा जाएगा। आप प्रतिमाह रूपए 2800 ग्रेड वेतन + सैन्य सर्विस वेतन (रूपए 2000) के भी पात्र होंगे।

(ग) **सुविधाएँ.** इसके अलावा आप पदोन्नति, पेंशन, समूह बीमा, सेना कल्याण आवास योजनाओं, प्राधिकृत अवकाश, महंगाई भत्ते, निःशुल्क आवास, स्वयं के लिए प्राधिकृत राशन, वर्दी, निःशुल्क चिकित्सा सुविधा, स्वयं, परिवार तथा आश्रित सदस्यों के लिए छुट्टी यात्रा रियायत, कैंटीन सुविधाओं तथा नियमित सेना के लिए स्वीकार्य अन्य भत्तों के भी पात्र होंगे।

9. **आवेदन कैसे करें.**

(क) भर्ती की प्रक्रियाएं सभी मुख्यालय भर्ती कार्यालयों तथा स्वतंत्र भर्ती कार्यालय, दिल्ली कैण्ट द्वारा की जाएगी।

(ख) सभी सिविल अभ्यर्थी अनुवीक्षण तथा लिखित परीक्षा हेतु केवल उसी मुख्यालय भर्ती कार्यालय में बैठ सकते हैं जिससे उनका स्थाई निवास स्थान सम्बंधित है। सेवारत सैनिकों का अनुवीक्षण तथा लिखित परीक्षा उनकी वर्तमान पदस्थापना के स्थान के निकटतम मुख्यालय भर्ती कार्यालय पर की जाएगी।

(ग) अभ्यर्थी द्वारा आवेदन सम्बंधित मुख्यालय भर्ती कार्यालय के अलावा गलत कार्यालय को करने पर आवेदन निरस्त माना जाएगा।

(घ) **सिविल अभ्यर्थियों द्वारा आवेदन पत्रों को जमा करने का तरीका.** हवलदार अनुदेशक की भर्ती के लिए आवेदन करने वाले सभी सिविल अभ्यर्थियों से आवेदन वेबसाइट www.joinindianarmy.nic.in पर स्वीकार किए जाएंगे। (सिविल अभ्यर्थियों के लिए ऑनलाइन आवेदन के निर्देश नीचे दिए गए हैं।)

(ङ) **सेवारत सैनिकों द्वारा आवेदन पत्रों को जमा करने का तरीका**

(i) सेवारत सैनिक पुनः भर्ती के लिए उपरोक्त पदों के लिए लिखित आवेदन पत्र निर्धारित आवेदन प्रारूप में भरकर अपने कमान अधिकारी से अनुशंसित करा कर सम्बंधित दस्तावेजों के साथ अपने रिकॉर्ड कार्यालय को प्रेषित करें। सम्बंधित रिकॉर्ड कार्यालय आवेदन पत्रों को सेवारत सैनिक अभ्यर्थी की वर्तमान पदस्थापना के स्थान से निकटतम मुख्यालय भर्ती कार्यालय को आवेदन अग्रेषित करेंगे। अभ्यर्थी आवेदन पत्र के लिफाफे के बाहरी भाग पर लाल स्याही से "**हवलदार अनुदेशक की भर्ती 2018 के लिए आवेदन पत्र**" अवश्य अंकित करें।

- (ii) आवेदन की एक अग्रिम प्रति समस्त दस्तावेजों के साथ अपनी वर्तमान पदस्थापना से निकटतम भर्ती कार्यालय को प्रेषित करें ।
- (iii) आवेदन पत्र में निर्धारित स्थान पर अपना अभी का लिया हुआ पासपोर्ट साइज का फोटो (बिना धूप के चश्मे के साथ लिया हुआ) चिपकाएँ। पोलेराइड कैमरा या कम्प्यूटर से लिया हुआ फोटो अस्वीकार किया जाएगा। आवेदन पत्र के साथ एक अतिरिक्त स्व-सत्यापित फोटो भी संलग्न करें ।
- (iv) सेवारत सैनिक जिन्होंने पहले आवेदन किया हो पुनः आवेदन कर सकते हैं, यदि आयु तथा योग्यता सम्बंधी समस्त शर्तें पूर्ण करते हों ।
- (v) सभी अपूर्ण आवेदनों को अस्वीकार किया जाएगा ।
- (च) ऊपर दी गयी सभी शर्तें, रिक्तस्थान एवं चयन प्रक्रिया समय-समय पर बदली किये जा सकते हैं। **केवल पुरुष अभ्यर्थी** ही आवेदन के पात्र होंगे ।
- (छ) सभी मान्यता प्राप्त विश्वविद्यालयों की सूची का सत्यापन उनके नजदीकी भर्ती कार्यालयों द्वारा किया जायेगा।
- (ज) जो अभ्यर्थी किसी अन्य संस्थान / संगठन में कार्यरत हैं तथा उनका चयन साक्षात्कार के लिए होता है तो उन्हें अपने संगठन द्वारा जारी किया गया अनापत्ति प्रमाण पत्र सम्बंधित भर्ती कार्यालय को जमा करना होगा ।
- (झ) अभ्यर्थियों को सलाह दी जाती है, वे किसी एजेंट /दलाल के कुचक्र में न फँसे क्योंकि भर्ती प्रक्रिया पूर्णतः पारदर्शी है और उनकी कोई भूमिका नहीं है।
- (ञ) अभ्यर्थी को चाहिए कि वे स्क्रीनिंग के समय निम्नलिखित सभी प्रमाण पत्रों की मूल प्रति छाया प्रति सहित लेकर आयें:-
- (i) गाँव सरपंच या अधिकृत अधिकारी द्वारा जारी आचरण /चरित्र प्रमाण पत्र।
- (ii) मूल निवास / आवास प्रमाण पत्र राज्य सरकार के अधिकृत अधिकारी द्वारा निर्गत ।
- (iii) हाई स्कूल और उसके बाद के सभी मूल प्रमाण पत्र और प्रत्येक वर्ष की अंक तालिकायें।
- (iv) एन.सी.सी. का प्रमाण पत्र ।
- (v) सम्बंधित रिकॉर्ड कार्यालय द्वारा जारी किया गया सेवारत /भूतपूर्व सैनिक का पुत्र /युद्ध विधवा का पुत्र होने का प्रमाण पत्र ।
- (ट) शरीर में बने पक्के टैटू (गोदना) केवल बांह की कलाई के अन्दर के भाग में अर्थात् कोहनी से कलाई के अन्दर का भाग या हथेली के पीछे, हाथ के बाहरी भाग में ही मान्य है । शरीर के किसी भी अन्य भाग में पक्के टैटू मान्य नहीं हैं। ऐसा होने पर उसे चयन प्रक्रिया से रोका जायेगा। जातियों की परम्परा के अनुसार उनके चेहरे या शरीर पर बने टैटू अलग-अलग मामले के अनुसार मान्य होंगे।

10. भर्ती मुख्यालयों के पते.

क्रम संख्या	डाक का पता	राज्य, केन्द्र शासित प्रदेश एवं जिले
(क)	मुख्यालय भर्ती कार्यालय, अम्बाला चन्द्रशेखर मार्ग, अम्बाला छावनी-133001	हरियाणा (फरीदाबाद, गुड़गाँव, मेवात और पलवल के अलावा) तथा हिमाचल प्रदेश
(ख)	मुख्यालय भर्ती कार्यालय, बंगलौर 148, फील्ड मार्शल के एम करियप्पा मार्ग बंगलौर - 560025	कर्नाटक, केरल तथा लक्षद्वीप
(ग)	मुख्यालय भर्ती कार्यालय, चैन्नई फोर्ट सेंट जार्ज, चैन्नई -600009	अंडमान निकोबार द्वीपसमूह, आंध्र प्रदेश, पुदुच्चेरी तथा तमिलनाडु
(घ)	मुख्यालय भर्ती कार्यालय, दानापुर दानापुर छावनी - 801503	बिहार तथा झारखण्ड
(ङ)	स्वतंत्र भर्ती कार्यालय, दिल्ली कैंट दिल्ली कैंट - 110010	दिल्ली, फरीदाबाद, गुड़गाँव, मेवात तथा पलवल
(च)	मुख्यालय भर्ती कार्यालय, जबलपुर टी-23, रिज रोड, जबलपुर - 482001	छत्तीसगढ़ तथा मध्य प्रदेश
(छ)	मुख्यालय भर्ती कार्यालय, जयपुर शास्त्री नगर, पोस्ट बाक्स नं. - 35 जयपुर (राजस्थान) - 302016	राजस्थान
(ज)	मुख्यालय भर्ती कार्यालय, जालंधर जालंधर छावनी - 144005	जम्मू और कश्मीर तथा पंजाब
(झ)	मुख्यालय भर्ती कार्यालय, कोलकाता 1-गोखले मार्ग कोलकाता -700230	ओडिशा, सिक्किम तथा पश्चिम बंगाल
(ट)	मुख्यालय भर्ती कार्यालय, लखनऊ 236, महात्मा गांधी रोड, लखनऊ छावनी पिन - 226002	उत्तर प्रदेश तथा उत्तराखण्ड
(ठ)	मुख्यालय भर्ती कार्यालय, पुणे 3, राजेन्द्र सिंह जी मार्ग, पुणे - 410001	दादर और नागर हवेली, दमन और दीव, गोवा, गुजरात तथा महाराष्ट्र
(ड)	मुख्यालय भर्ती कार्यालय, शिलांग शिलांग - 793001	अरुणाचल प्रदेश, असम, मणिपुर, मेघालय, नागालैण्ड तथा त्रिपुरा

11. ऑनलाइन पंजीकरण. ऑनलाइन पंजीकरण **01 मई 2017** समय 1000 बजे खुलेगा । ऑनलाइन पंजीकरण **30 मई 2017** समय 1700 बजे बन्द होगा ।

12. डिस्क्लेमर. विज्ञापन में और वेबसाइट पर दी गई सूचना केवल दिशा निर्देश हैं। किसी भी संदेहजनक परिस्थिति में भारतीय सेना /भारत सरकार की मौजूदा नीतियों, नियम तथा विनियम अंतिम व सर्वमान्य होंगे। विवरण www.joinindianarmy.nic.in पर भी उपलब्ध है।

दलालों पर धन व्यर्थ न करें।

भर्ती प्रक्रिया कम्प्यूटरीकृत है और दलाल इसमें कुछ नहीं कर पायेगा।

अपनी मेहनत पर विश्वास करें।

www.joinindianarmy.nic.in
सिविल अभ्यर्थियों के लिए ऑनलाइन आवेदन के निर्देश
सेना शिक्षा कोर में विज्ञान तथा कला संकाय में हवलदार अनुदेशक की भर्ती

1. सेना शिक्षा कोर में विज्ञान तथा कला संकाय में हवलदार अनुदेशक की भर्ती हेतु ऑनलाइन पंजीकरण और ऑनलाइन आवेदन हमारी वेबसाइट www.joinindianarmy.nic.in पर मौजूद है ।

2. **ऑनलाइन पंजीकरण.** अभ्यर्थी अपनी पात्रता जांच www.joinindianarmy.nic.in पर कर सकते हैं और भारतीय सेना में पसंदीदा / उपयुक्त कैरियर विकल्प के लिए ऑनलाइन आवेदन कर सकते हैं। ऑनलाइन आवेदन के लिए अभ्यर्थी के पास निम्नलिखित दस्तावेज होने चाहिए:-

(क) मैट्रिकुलेशन प्रमाण पत्र सहित शैक्षणिक योग्यता प्रमाण पत्र ।

(ख) व्यक्तिगत विवरण जिसमें पिन नंबर के साथ स्थाई पता भी दें ।

(ग) सत्यापन /अधिवास प्रमाण पत्र ।

(घ) अपना वैध निजी ई-मेल आई डी बनायें ।

(ङ) अपना व्यक्तिगत मोबाइल नम्बर भी दें ।

3. ऑनलाइन पंजीकरण और आवेदन पत्र वेबसाइट पर **01 मई 2017** समय 1000 बजे खुलेगा । ऑनलाइन पंजीकरण **30 मई 2017 को समय 1700 बजे** तक खुली रहेगी। जिसमें रैली का शेड्यूल (प्रारम्भिक स्क्रीनिंग) का विवरण वेबसाइट पर मौजूद होगा।

4. **ऑनलाइन आवेदन करने की प्रक्रिया.** ऑनलाइन पंजीकरण के लिए वेबसाइट खोलें और निम्नलिखित प्रक्रिया अपनायें ।

(क) JCO/OR enrolment पंक्ति (हरे रंग में) में होम पेज पर "Apply online" पर क्लिक करें।

(ख) ऑनलाइन पंजीकरण फार्म भरें । जैसे-जैसे आप हर फील्ड को हाईलाइट करेंगे तो फिर हर फील्ड को भरने में सहायता के लिए संकेत दिये गये हैं।

(ग) अपना विवरण भरें, आपका प्रोफाइल खुल जाएगा ।

(घ) "Apply online" पर क्लिक करें। आपकी पात्रता के अनुसार कैंप्शन के साथ विकल्प आयेंगे । आवेदन करने के लिए बटन पर क्लिक करें और पंजीकरण के दौरान पहले भरे विवरण के अनुसार विवरण सामने दिखेंगे । प्रत्येक टैब पर बाकी विवरण जैसे सम्पर्क पता और शैक्षणिक योग्यता सम्बंधी विवरण भरें।

(ङ) फार्म भरने के बाद प्रीव्यू पर क्लिक करें और देखें कि क्या आपके द्वारा भरी गयी सूचना सही है, क्योंकि एक बार save करने के बाद आप कोई correction (संशोधन) नहीं कर पायेंगे।

(च) Submit करने पर आपको एक रोल नम्बर मिलेगा।

(छ) अभ्यर्थी ई-मेल आईडी और पासवर्ड को इस्तेमाल करके लॉग-इन कर सकते हैं और भरे गये विवरणों का प्रिन्ट ले सकते हैं ।

(ज) ऑनलाइन पंजीकरण का अर्थ यह नहीं होगा कि अभ्यर्थी ने भर्ती की समस्त शर्तें पूरी कर ली हैं।

(झ) आपके पंजीकरण के बाद जाँच-पड़ताल की जायेगी और किसी भी समय अयोग्य / अवैध पाये जाने पर उसे अस्वीकार किया जा सकता है।

(ञ) अभ्यर्थियों को सलाह दी जाती है कि प्रवेश पत्र तथा अधिसूचनाओं के लिए वे सेना वेबसाइट www.joinindianarmy.nic.in और अपने ई-मेल बाक्स को समय-समय पर देखते रहें।

5. अभ्यर्थी आवेदन जमा (Submit) करने से पहले दर्ज की गई सभी सूचनाओं को जांच लें और आवेदन को Save कर लें। इसके बाद आपको रोल नंबर आबंटित हो जाएगा। इसकी आप दो कॉपी प्रिंटआउट ले लें।

6. प्रवेश पत्र का प्रिन्ट अच्छी गुणवत्ता वाले कागज पर श्वेत-श्याम लेजर प्रिंटर से न्यूनतम 600 गुणा 600 के रिजोल्यूशन पर ही निकालें और उसके ऊपर अपना अभी का पासपोर्ट साइज का फोटो चिपकाएँ। कृपया शारीरिक जांच के लिए निर्धारित तिथि पर अपना प्रवेश पत्र और निम्नलिखित दस्तावेजों की मूल प्रति व प्रतिलिपि साथ लेकर आएं :-

(क) गाँव सरपंच या अधिकृत अधिकारी द्वारा जारी आचरण/चरित्र प्रमाण पत्र।

(ख) मूल निवास /आवास प्रमाण पत्र राज्य सरकार के अधिकृत अधिकारी द्वारा निर्गत।

(ग) हाई स्कूल एवं बाद के सभी मूल प्रमाण पत्र और प्रत्येक वर्ष की अंकतालिकायें।

(घ) एन.सी.सी. का प्रमाण पत्र, यदि लागू है।

(ङ) सम्बंधित रिकॉर्ड कार्यालय द्वारा जारी किया गया सेवारत /भूतपूर्व सैनिक का पुत्र /युद्ध विधवा का पुत्र होने का प्रमाण पत्र।

नोट:- अभ्यर्थियों को अनुवीक्षण (स्क्रीनिंग) के समय भी उपरोक्त दस्तावेज की मूल प्रति प्रस्तुत करनी होगी।

7. एक अभ्यर्थी केवल एक ही आवेदन करने का पात्र होगा। एक से अधिक आवेदन करने वाले अभ्यर्थियों का आवेदन / पंजीकरण निरस्त कर दिया जायेगा।

**सेना शिक्षा कोर में विज्ञान तथा कला संकाय में हवलदार अनुदेशक की भर्ती के लिए आवेदन पत्र का प्रारूप
केवल सेवारत सैनिकों को पुनः प्रवेश हेतु अभ्यर्थियों के लिए**

रोल नं. _____

भाग - I : व्यक्तिगत जानकारी

1. पूरा नाम _____
2. पिता का नाम _____
3. **स्थाई निवास का पता.**
गांव / कॉलोनी/मोहल्ला _____
डाकघर _____ तहसील/ताल्लुका _____
जिला _____ राज्य _____
पिन _____ दूरभाष /मोबाइल नं . _____
4. **वर्तमान यूनिट का पता.**
यूनिट _____ पिन _____
मार्फत _____ ए पी ओ ई-मेल _____
दूरभाष /मोबाइल नं . _____
5. **अगला उच्च मुख्यालय.**
मुख्यालय _____ पिन _____
मार्फत _____ ए पी ओ
6. राष्ट्रीयता _____ मातृभाषा _____
7. जन्मतिथि _____ (मैट्रिकुलेशन प्रमाण पत्र की सत्यापित प्रतिलिपि / जेरॉक्स कॉपी संलग्न करें)
8. वैवाहिक स्थिति : विवाहित/अविवाहित
9. संकाय _____
(विज्ञान / कला)
10. सेना में भर्ती की तारीख _____
11. वर्तमान ट्रेड / क्लास (वर्ग) तथा वेतन ग्रुप _____
12. वर्तमान मेडिकल कैटेगरी _____

3.5 से.मी. X 4.5
से.मी. आकार का
पासपोर्ट फोटो
चिपकाएं

भाग - II : योग्यताएं

13. **शैक्षणिक योग्यताएं.**

क्रमांक	उत्तीर्ण परीक्षा	विषय	वर्ष	संस्था	बोर्ड/विश्वविद्यालय	डिवीजन	%

नोट :- प्रमाणपत्र / अंकसूची की सत्यापित प्रतिलिपि / जेरॉक्स कॉपी संलग्न करें

14. **भाषा.**

क्रमांक	भाषा	उत्तीर्ण परीक्षा	निपुणता	टिप्पणी
			पढना / लिखना / बोलना	
			पढना / लिखना / बोलना	

भाग - III : घोषणा

15. मैं प्रमाणित करता हूँ कि:-

(क) मैं सेना शिक्षा कोर में _____ संकाय में हवलदार अनुदेशक की भर्ती के लिए आवेदन कर रहा हूँ।
(विज्ञान / कला)

(ख) उपरोक्त सूचना मेरी पूर्ण जानकारी और विश्वास के अनुसार सत्य है और यदि उपरोक्त कोई सूचना गलत/झूठी/अपूर्ण पायी गई तो मुझे अयोग्य ठहराया जाए।

(ग) मैं अच्छी तरह जानता हूँ कि भर्ती निःशुल्क है और किसी भी एजेंसी / दलाल को धन देने की आवश्यकता नहीं है। यदि किसी चरण पर यह पता चलता है कि मैंने भर्ती होने के लिए धन दिया है तो मुझे नौकरी के अयोग्य / विमुक्ति किया जाए।

(घ) अनुवीक्षण (स्क्रीनिंग) तथा चयन प्रक्रिया के दौरान मुझे किसी भी प्रकार की चोट/दुर्घटना होने पर, मैं किसी भी प्रकार के मुआवजे का दावा नहीं करूंगा।

16. मैं घोषणा करता हूँ कि मैं निम्नलिखित प्रमाण पत्रों की सत्यापित छायाप्रति संलग्न कर रहा हूँ:-

(क) आचरण/चरित्र प्रमाण पत्र ।

(ख) हाई स्कूल प्रमाण पत्र ।

(ग) स्नातक प्रमाण पत्र ।

(घ) स्नातक उपाधि की प्रत्येक वर्ष की अलग-अलग अंक तालिकायें

(i) प्रथम वर्ष (ii) द्वितीय वर्ष (iii) तृतीय वर्ष

या

स्नातकोत्तर उपाधि की प्रत्येक वर्ष की अलग-अलग अंक तालिकायें

(i) प्रथम वर्ष (ii) द्वितीय वर्ष

(इ) मूल निवास / आवास प्रमाण पत्र (राज्य सरकार के अधिकृत अधिकारी द्वारा निर्गत)

(च) एन सी सी का प्रमाण पत्र ।

(छ) सम्बंधित रिकार्ड अधिकारी द्वारा जारी किया गया रिलेशन प्रमाण पत्र की सत्यापित प्रतिलिपि सेवारत/ भूतपूर्व सैनिक का पुत्र/ युद्ध विधवा का पुत्र होने का प्रमाण पत्र

तिथि : _____ अभ्यर्थी के हस्ताक्षर

भाग - IV : यूनिट के कमान अधिकारी/ ओ.सी. द्वारा अनुमोदन

17. आवेदन अनुमोदित / रद्द किया जाता है ।

तिथि : _____ यूनिट के कमान अधिकारी के हस्ताक्षर

भाग - V : अभ्यर्थी के अभिलेख कार्यालय द्वारा भरा जाए

18. प्रमाणित किया जाता है कि सेना क्रमांक _____ रैंक (पद) _____ नाम _____ यूनिट _____ आर्म/सर्विस _____ को किसी भी प्रकार की अनुशासनहीनता के लिए दंडित (लाल स्याही की एंट्री) नहीं किया गया है ।

19. _____ को अग्रेषित की गई ।
(सम्बंधित मुख्यालय भर्ती कार्यालय / स्वतंत्र भर्ती कार्यालय, दिल्ली कैण्ट)

तिथि : _____ ओ आई सी रिकॉर्ड के हस्ताक्षर